

TITUS

Paul-hu Titus jejamade jöhoje.

1 ¹O asë'e Titus Paul naro ave jöho jasi örire jajive. Na God-are mu vaejaje ae jevoromo Iesu Keriso-are apostle jeve.

Ëhesi bëhoho God-hu baejövade aho magonahoho naro ajëmijajeje jaburo God mae uehorovobe hesi jö maho garomo ejahobe va'iröhego. ²Ejahobe va'oromo muebejë'i uvoruomoröhego: Ioro'ioemu maro raromo'ejarëjo. Ëhi maro raromo'iröhego mami'e sa'a bövi bise'o bogo bamade majare God-ro mae uvadeje: Iae ëhi jio'a'ajëjo God hu sareri'e jöho bogo jövajëro jië'ëro. ³Maro raromo'iröhe jöho ëhi uvë'ëro gavade majaho eni jiamu gagorovo huhu uvade jöho hesi aribövioho sama'e majëhijadeje jaburo ae majëhiröhego. Röhu ë jöho na'o bojemiromo uevadeje: Naehu uvode ma raromo'irarije jöho ae majëhinëjo. God baejavuoromo manö bamavuaaje ahuro ë muoho bojemijë'ëro ëhu'ëro hesi mu vaejaje ae jevoromo Iesu Keriso-are apostle jeve.

⁴Röhu naro Titus jasi örire jejamije. Naehu God uehorovajëhi ja'o ëhi gemuoho uehorovanuëro javë'ëro ëhu'ëro ja nasi harihu mae jave.

Na nege God Vavuohu'o Iesu Keriso manö bamavuaaje ahu'o ëho jaburo huë baeromo ajamijego maro hi'iranego.

Titus-hu Crete hiromo mu vaeröhe jöhoje.

⁵Röhu Crete sa'are naehu ja ramoromo rovode hesi bëhoho ëhuro Keriso-are ekaresia jabesi mue rabe rabe bogo eni jëvajoho jero avohëhego mae jio'amoröhego. O naehu uavodëhi ekaresia muebe'amo'iröhe a duvahoho jero amore amore ëhi bahibe juvo'iranego. ⁶Ekaresia muebe'amo'iröhe a duvahoho ëhi jio'amo'iro. Ëhi jië'e a duvaho hesi ihoho ma-maemu jio'iro. Hu magonahe ma-gemu masu'iro. Hesi aboji harihu'ohuro nadi hia'e biriri'övoromo aruëre anumëre ëma jijihö'iro. Ëhioho bogojio'i a'i ma-mae uehorovarue aribövie jëvo'iro. ⁷Iae ekaresia muebejaje aho bogo a muoho a'i God-are muoho muebejaje jiaje ëhuni hesi ihoho ma-mae jio'iro. Nadi jö giagia'e aho nadi burëro vörönimaje aho nadi vörö'e jovo iromo simano sisërëjë'e aho nadi vörö 'ë'aje aho nadi

moniemu uehorovaje aho jio'iro. ⁸A'i osare sōjēvo va'oromo nihudēgaje mu maemu nimaje taemorovaje jōgore baeromo mueberovaje God avoho uehorovaje gororovaje ēhi jiē'e ae jio'iro. ⁹Noehu majēhibe rovere ēhi jiē'e jō maho biririvoromo mae uehorovo'iro ēhuro eni jioromo jō mae avoho rōjēhiromomo mu ma vaeruomaje a jabesi uehoroho birire bojēmi'i o gōho jō aho'ahovarue aribōvi jabesi uehoroho huotovēho'irōhe.

¹⁰Jō aho'ahovarue aribōvioho aho'oje. Jōho bogo e'i bēhi rumo'e sareri'e jōho rōjēhijarueje. A ioro'iorohu'o rōhu Jew rajo Christian aribōvioho jaburo ēhi ē'arueje. ¹¹Ēaribōvi jabesi jōho ahēhore. Ēhesi bēhoho jabumē sisē uehorovē'i moniemu nīmoromo jabesi sareri'e jōho rōjēhijego agane gō gō uvarueje: Nani mae hōromomo rīreromarueje. ¹²Jabesi Crete sa'a rajo jō majēhijaje a bōrōme gemuēro uvadeje: Crete rajoho sareri'e muoho javuobe vōrō'e mi va'ēne javuobe mu bijōni'e iemu mahēro ue'ahanovobe rov'e javuajējo. ¹³Huhu uvade jōho iae maeje. Ēhi jiē'e jiaje ēhuni jōho darugo'o majēhijego jaburo Keriso-are jōhemu avoho uehorovo'i ¹⁴a'i Jew rajehu jabesi uehoro jō ēma sarerēmiromomo majēhijaruoho vuonugo'i. O aehu ōri ma bijōnimoromo jōe gō ēma bojēmijarue jō mae uehorovaruoho vuonugo'iro. ¹⁵Ae rahu dē vōvōbajo'e ma-maemu jiē'oho garomo uvarueje: Inōme aho'o sisē sisē bogojio'i ma-maemu jio'amajējo. O ae rahu dē vōvōbajo'o sisē jioromo Keriso bogo ma uehorovē'oho ēma uvarueje: Bōvioho bise'oho sisē jio'amajējo. Rōhu jabesi uehorohu'o dē vōvōbajo'ohu'o sisērējēvē'eje. ¹⁶Jō'ēro uēvarueje: No God gavarue hōjo. Rōhu mu sisēmu vaejaruohuro ēhuro rōjahirovego no gavarueje jabuhu ēhi atarue jōho sarere jiego. Jabumē sisē bēhe jioruome. Jōho bogo eruome. Mu maho bogo vae hesi jioruome.

**Ekaresiaehu God-are jō avoho uehorovoromo mu
avoho vae'irōhego Titus-hu rōjēhi'irōhe jōhoje.**

2 ¹Jabumē ēhi jiē'e mu sisē vaejarueje rōhu jero God-are jō ma jiaje ēhi jiē'e muohemu rōjēhijego jasi aribōviohuro ēhi vae'iro. ²Ama'i mavojoho uēne: Jemesi simanoho sasohoromo mu maemu uehorovoromo taemo raromorēne. God avoho uehorovoromo ae avoho huē baejēvoromo avoho biririvorēne. A mavojoho ēhi uēne. ³O magonaho mavojoho ēhi jiē'e jōe gemuoho majēhiromomo uēne: God gemu uehorovobe jijihonōvorēne. Ae gō jabesi jō sisēho nadi atemu atorēne. Nadi vōrō'e jovohemu iemu irēne. Mu maemu rōjēhijego magonaho i'oho he'irarēne. ⁴Magonaho mavojoho ēhi uēne. Jaburo mu mae rōjēhijego magonaho i'ohuro heromo baruohu'o asisō'ohu'o rajēhi'iro. ⁵Taemo raromo'iro. Aho bogo sihēvo'iro. Amoho avoho muebe'iro. Baru jabesi jōho ejēho'iro. Christian magonaho i'ohuro ēhi ē'iramu gēgorovo aho God-are jōho bogo agoruumo'ē'e.

⁶O a i'oho ēhi jiē'e jōe gemuoho majēhine. Uēnego ma-taemo raromo'iro. ⁷Rōhu jero mu maemu vaejego ae aho'obēhe ja garomo

uehorovoromo uvoruomo'iro: È'ego no'o èhi jiè'e muoho vae'irarèjo. Nadi uehore gö gö bae'i ma-taemo hiromo jöho røjèhine. ⁸Jö maemu jövonego aho jasi jöho heromo bogo sisè'ioho atoruomo'iro. Èhi jiè'ocho nosi jö bijönimoruomaje ariböviohuro Christian aribövi nosi jö sisè ato'iröhoho bogo eni jëvo'iramu javoje baeromo ma-raromo'èö.

⁹O ae gö jabesi muemu vaejèharue aribövioho uène: Jemesi a masijo jabesi jöho aho'obèhe ejèhego jaburo gèromo nimoroho'irarène. A masijo jabesi jöho nadi aho majèhirène. ¹⁰Jabumè nadi vajiohuvodègorène. A'i mu maemu vaejago ae göèro gèromo uvoruomo'irajo: God-are jöho iae mae höjo. God no manö bamavuade a hesi jöho uave. Mu aribövioho è jöho majèhine.

¹¹Èhi jiè'e jögoru røjèhi'irane hesi bëhoho God-hu huè baejavuaje muoho ae aho'o nosi nunire rovè'eje èhuro baejavuego maro va'iröhego. ¹²Èmuoho rovè'èro èhuro God-ro røjahuijajeje noro God bogo uehorovarue muoho sinehu nimarue mu sisèho dejonö bu'ö'i ma-taemorovè'i mu mahuremu uehorovè'i God rajahijè'i ave sa'are raromo jijihojöro. ¹³Èhi è'è'i muebejarueje è nimoroho'iröhe maja rue'iröhire nosi A Böröme God no maro bamavuaje aho Iesu Kerisoro aji'o rovego ga'i. ¹⁴Iesu Kerisoro nosi jöeni guomorovadeje sisèhu ruah'öjjavuadoho ahego noro maro raromoröhego. O nosi dè vövöbajo'oho u'ovahuego no hesi aribövi maemu jioromo mu maemu vae'i nimoröhego.

¹⁵Èhi jiè'e mu öroho røjèhinövone. Jögore mëmiromo mu sisèho ahonövone. Daruge baejè'e javaje jöho darugo'o majèhijego aho jasi jöho bogo mana aho majahi'i.

Christian aribövi no diehi mu vae'iröhe jöhoje.

3 ¹Jasi ekaresiaho uène: Jemesi sa'are simano vaeruomaje ariböviohu'o jemesi a masijo ioro'iorohu'o nadi biriri'övoromo juahèmi'i jabesi jöho ejèhorène. Mu mae bövie bise'e ömo varijène jiorène. ²Nadi ae gö jabesi ihoho ijumorène. Nadi irovorène. A'i ma-u'emu raromoromo a mahu'o a sisèhu'o jabesi örire ma-jö sanu'e majèhiromo huè baejèvonövorène. Èhi uène. ³Èhesi bëhoho no'o uehore bogojiè'e aribövie javuonövadeje. Jöe bogo e'i aruère anumère ëma jijihonövareje. Sinehu nimaje mue gö gö èhuremu uehorovonövareje. A jabesi mu mahuni o bövièni bise'èni dè vörönimoromo bijönaguonövadeje. Sisè javuo'ego aëro bijönaguonövareje. No'o göèro göho nue huodamirovonövareje. ⁴A'i avevejö'oho God manö bamavuaje ahuro huè baeromo ajamuijamu no gavè'e javue. ⁵Ajamuiromo baejavuoromo manö bamavuè'eje. Bogo noehu mu ma vaejarohunioho bogo èhunioho èhioho è'i a'i huro noni vavaenimoromo èhuni manö bamavuadeje. Èhesi öroho avièhije. Huhu nosi sisè u'ovahuadohuro hesi Aru'ahuhu i'o baejavuadohuro èhuro i'orèjavuadeje. ⁶ÈAru'ahoho

God-ro jvonö'e otehodaguadeje Iesu Keriso no mare bamavuaje a hesi ihore. ⁷Hu ëhi ë'ade hesi bëhoho huro huë baeromo ajamuiromo nosi sisëho mu'uvahuë'ëro noro muebejë'i uvoröhego: No hesi aboji harihu'ëro javuë'ëro Vavu hesi bövioho bise'oho baeromo ëhuro ma-ioro'ioeremu maro raromo'ejarejo. ⁸Ëjöhö iae mae.

Na nege jero ë jöhö darugo'o majëhijego ëhuro God uehorovoromaje ariböviohuro ma-mu maemu avoho uehorovoromo vaerumoröhego. Ëhi jië'e mu vaejë'oho iae maeje. Ëhuro ae aho'obëhe marëjëvo'ë'e. ⁹A'i simano rumo'e jö berohemu beroharuoho bogave ejëho'irane. Hijo miono'o jabesi iho jöemu atemu ataruoho bogave ejëho'irane. O Jew rajo nosi jögoru hesi bëhohuni jö aho'ahamirovoromo irovaruoho bogave ejëho'irane. Ëhi jië'e jöhö ëho ma-jöeje. No ëho uehorovë'oho ëhuro bogo maho javuo'ë'e. ¹⁰⁻¹¹Ae göehu jö sisë majëhiromo ekaresia adovëvaje ëhi jië'e aho jögore majahiromo bogo ejahamu gavë'oho röhu maho majahinövone. Bogo ejahamu gavë'oho uvone: Ëhi jië'e a hesi simanoho sisë bëhe höne. Hesi sisëro jië'ëro i'ue bae'a'ajëne. Ëhi uvoromo ë a hesinö dejoho bu'öne.

Ijo tugoho'i jöhoje.

¹²Röhu naro Artemas o nani Tychicus jasi örire nugö'ö'ejo. Nugö'öjego ö'ego evaro Titus jero ma-burëro Nicopolis amoro rueromo birohevone buru majare na Nicopolis hi'i uvë'e jevaje ëhuni. ¹³Zenas jögoru gavaje ahu'o Apollos'o avoho gëromo ie bövie bise'e ajëmijego huë mae va'iro. ¹⁴Na nege nosi ekaresia ariböviohuro mu maho avo'avoho vaeromo bogo eni jëvë'e aribövioho ajëminövoröhego. Ajëmijë'ohuro ëhuro jabumë bogo ëma raromo'i i'o mu'e vaejarue aribövie jëvo'ë'e.

¹⁵Ave na'o raromarue aribövioho aho'obëhe jaburo Titus jasi örire jejämijö. O no'o gemuore Iesu mae uehorovarue aganoho naro jejëmijode höne.

God-ro jemë ae aho'obëhe huë baeromo ajëminövo'ë'e. Ahia mino'e.